

मुंबई उच्च न्यायालयाच्या मा.  
न्यायमूर्तीच्या युनिट स्टाफमधील  
शिपाई संवर्गातील १७४ पदांची कामे  
बाह्ययंत्रणेद्वारे न करता ही पदे  
कायमस्वरूपी निर्माण करण्याबाबत.

महाराष्ट्र शासन  
विधी व न्याय विभाग  
शासन निर्णय क्रमांक: पदनि-५९१४/६५५/(८४)/का.चार  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२  
तारीख: १५ जुलै, २०१७

#### संदर्भ-

- १) प्रबंधक (पर्सोनेल), अपील शाखा, उच्च न्यायालय, मुंबई यांची पत्रे क्र. RC १६१२/७२  
(LRU-१२ UNIT)/Part-II/१७६/२०१५, दि. १४/०१/२०१५ व क्र. RG/१६११/३६/२०१६,  
दि. १/०६/२०१६.
- २) शासन निर्णय, विधी व न्याय विभाग, समक्रमांक, दि. १७/०५/२०१६ व शुद्धिपत्रक,  
दि. ८/०६/२०१६.

#### प्रस्तावना-

मा. उच्च न्यायालय, मुंबईच्या प्रत्येक न्यायमूर्तीच्या युनिट स्टाफमधील मंजूर पदांची संख्या ९ वरून १३ इतकी करण्याचा प्रस्ताव उच्च न्यायालयाने शासनाच्या मान्यतेसाठी सादर केला होता. या वाढीव पदांमध्ये प्रति युनिट १ स्वीय सहायक, १ लिपिक व २ शिपाई या पदांचा समावेश होता. त्यानुसार संदर्भाधीन शासन निर्णय, दि. १७/०५/२०१६ व शुद्धिपत्रक, दि. ८/०६/२०१६ अन्वये मा. न्यायमूर्तीच्या ८७ युनिटसाठी प्रति युनिट १ स्वीय सहायक, १ लिपिक याप्रमाणे एकूण १७४ पदे नियमित स्वरूपात निर्माण करण्यास तर शिपाई संवर्गातील प्रति युनिट २ याप्रमाणे एकूण १७४ शिपाई पदांची कामे बाह्ययंत्रणेद्वारे करण्यास शासन मान्यता देण्यात आली आहे. तथापि, मा. न्यायमूर्तीचा युनिट स्टाफ हा त्यांचा वैयक्तिक स्वरूपाचा असल्याने बाह्ययंत्रणेद्वारे या पदांची कामे केल्यास मा. न्यायमूर्तीच्या कामकाजावर विपरीत परिणाम होण्याची शक्यता असल्याने सदरहू शिपाई संवर्गातील १७४ पदांची कामे बाह्ययंत्रणेद्वारे न करता अपवादात्मक बाब म्हणून कायमस्वरूपी निर्माण करण्याची विनंती उच्च न्यायालयाने केली होती. उच्च न्यायालयाचा सदर प्रस्ताव शासनाच्या विचाराधीन होता. त्यानुसार आता पुढीलप्रमाणे निर्णय घेण्यात येत आहे.

#### शासन निर्णय-

संदर्भाधीन शासन निर्णय, दि. १७/०५/२०१६ व शुद्धिपत्रक, दि. ८/०६/२०१६ अन्वये मान्यता देण्यात आलेली उच्च न्यायालय, मुंबईच्या मूळ शाखा व अपील शाखा तसेच औरंगाबाद व नागपूर खंडपीठांच्या आस्थापनेवरील मा. न्यायमूर्तीच्या युनिट स्टाफमधील शिपाई संवर्गातील प्रति युनिट २ याप्रमाणे न्यायमूर्तीच्या ८७ युनिटसाठी एकूण १७४ शिपाई पदांची कामे बाह्ययंत्रणेद्वारे न करता एक

विशेष बाब म्हणून सदरहू पदे उपरोक्त आस्थापनांवर कायमस्वरूपी निर्माण करण्यास तसेच त्यांच्या वेतनावर देय असणाऱ्या आवर्ती खर्चास शासनाची मान्यता प्रदान करण्यात येत आहे.

२. नवीन पदनिर्मितीमुळे होणारा खर्च हा मूळ शाखेवरील पदांकरिता “मागणी क्र. जे-१, २०१४ न्यायदान (००), १०२ उच्च न्यायालये (०२) (०१) प्रबंधक, मूळ शाखा (२०१४ ००७४) (अनिवार्य) ०१ वेतन” या लेखाशिर्षाखाली तर अपील शाखेवरील पदांकरिता “मागणी क्र. जे-१, २०१४ न्यायदान (००), १०२ उच्च न्यायालये (०३) (०१) प्रबंधक, अपील शाखा (२०१४ ००९२) (अनिवार्य) ०१ वेतन” या लेखाशिर्षाखाली खर्ची टाकण्यात यावा व या लेखाशिर्षाखालील त्या त्या वित्तीय वर्षाच्या मंजूर अनुदानातून भागविण्यात यावा.

३. प्रस्तुत शासन निर्णय वित्त विभागाकडील अनौपचारिक संदर्भ क्र. ३५१/आपुक, दि. १०/०७/२०१७ अन्वये तथा सक्षम प्राधिकाऱ्यांच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०७१५१२२८४५३९१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( संजीव केळुसकर )

अवर सचिव, महाराष्ट्र शासन

प्रत,

१. मा. विरोधी पक्षनेता, विधानसभा/विधानपरिषद, विधानभवन, मुंबई.
२. मा. मुख्य सचिव तथा अध्यक्ष, उच्चस्तर सचिव समिती यांचे कार्यालय, मंत्रालय, मुंबई
३. महाप्रबंधक, मुंबई उच्च न्यायालय, मुंबई.\*
४. महालेखापाल (लेखापरीक्षा/लेखा अनुज्ञेयता), महाराष्ट्र-एक, मुंबई.\*
५. महालेखापाल (लेखापरीक्षा/लेखा अनुज्ञेयता), महाराष्ट्र-दोन, नागपूर.\*
६. प्रबंधक, अपील शाखा, उच्च न्यायालय, मुंबई\*
७. प्रबंधक, मूळ शाखा, उच्च न्यायालय, मुंबई\*
८. प्रबंधक (प्रशासन), मुंबई उच्च न्यायालय, खंडपीठ नागपूर/औरंगाबाद\*
९. अधिदान व लेखा अधिकारी, मुंबई.\*
१०. निवासी लेखा परीक्षा अधिकारी, मुंबई.\*
११. जिल्हा कोषागार अधिकारी, नागपूर/औरंगाबाद\*
१२. वित्त विभाग, व्यय-६/अर्थ ११/वित्तीय सुधारणा
१३. कार्यासन अधिकारी, का. २३/२५, विधि व न्याय विभाग, मंत्रालय, मुंबई
१४. निवड नस्ती.

( \* पत्राद्वारे )